

Bench to vacate the stay order. ಅದುದರಿಂದ ನಾನು ಹೇಳುತ್ತೇನೆ ಇದರಲ್ಲಿ ನಮ್ಮ ಕಡೆಯಿಂದ ಏನೂ ವಿಳಂಬವಾಗಿಲ್ಲ ಎಂದು. ಈಗ ನಾನು ತಮಗೆ ಹೇಳಿರುವುದನ್ನು ನೋಡಿದರೆ ಸರ್ಕಾರ ಈ ವಿಚಾರದಲ್ಲಿ ಎಷ್ಟರಮಟ್ಟಿಗೆ ಆಸಕ್ತಿ ಹೊಂದಿತ್ತು ಅಥವಾ ಇಲ್ಲ ಅನ್ನುವುದನ್ನು ಸ್ಪಷ್ಟಪಡಿಸಿದ್ದೇನೆ.

ಶ್ರೀ ಕೆ.ಬಿ. ಶಾಸ್ತ್ರಿ — ರ್ಯಾಂಕ್ ಪಡೆದ ವಿದ್ಯಾರ್ಥಿಗಳು ಏನು ಇದ್ದಾರೆ ಈ ಬಗ್ಗೆ ೩ ವರ್ಷಕ್ಕೂ ಕೂಡ ಆಕ್ಟುವಲೀಟ್ ಆದರೆ ಅವರಿಗಲ್ಲಾ ಒಂದೇಸಾರಿ ಹೇಗೆ ಕೆಲಸ ಕೊಡುತ್ತೀರಾ ?

ಅಧ್ಯಕ್ಷರೇ, — ಈ ಒಂದು ಪ್ರಶ್ನೆಗೇ ೦೫ ನಿಮಿಷ ಕಾಲಾವಕಾಶ ತೆಗೆದುಕೊಂಡಿರುವುದರಿಂದ ಇನ್ನು ಹೆಚ್ಚು ಉಪ ಪ್ರಶ್ನೆಗಳನ್ನು ಕೇಳುವುದಕ್ಕೆ ನಾನು ಅವಕಾಶ ಕೊಡುವುದಿಲ್ಲ. ಮುಂದಿನ ಪ್ರಶ್ನೆ ಯನ್ನು ತೆಗೆದುಕೊಳ್ಳುತ್ತೇನೆ.

ವೈದ್ಯ ಪದ್ಧತಿಗಳ ಬೋಧನ ಹಾಗೂ ಬೋಧನೇತರ ಸಿಬ್ಬಂದಿ ವರ್ಗದವರಿಗೆ ಸರಿಸಮಾನ ವಾದ ವೇತನವನ್ನು ನೀಡುವುದು.

ಶ್ರೀ ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ) ಮಾನ್ಯ ಆರೋಗ್ಯ ಸಚಿವರೇ ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?—

ಅ) ವೈದ್ಯರೂ ಒಳಗೊಂಡಂತೆ ಭಾರತೀಯ ವೈದ್ಯಪದ್ಧತಿಗಳ ಬೋಧನೆ ಹಾಗೂ ಬೋಧನೇತರ ಸಿಬ್ಬಂದಿ ವರ್ಗದವರಿಗೆ ಅಲೋಪತಿ ವೈದ್ಯರಿಗೆ ನೀಡುತ್ತಿರುವಂತೆ ಸರಿಸಮಾನವಾದ ವೇತನವನ್ನು ನೀಡದಿರುವುದು ನಿಜವೆ ?

ಆ) ಹಾಗಿದ್ದಲ್ಲಿ ಇದಕ್ಕೆ ಕಾರಣವೇನು ?

ಇ) ಹಾಲಿ ಇರುವ ವೇತನ ತಾರತಮ್ಯವನ್ನು ಹೋಗಲಾಡಿಸಲು, ಈಗ ರಚಿಸಲು ಉದ್ದೇಶಿಸಿರುವ ವೇತನ ಆಯೋಗದಲ್ಲಿ ಸರಿಪಡಿಸಲಾಗುವುದು ಎಂದು ಸರ್ಕಾರ ಅಶ್ವಾಸನೆ ಕೊಡುವುದಾ ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು).—

ಅ) ಹೌದು

ಆ) ಎಂ.ಬಿ.ಬಿ.ಎಸ್. ಪದವಿ ಪಡೆಯಲು ಸೇರುವ ವಿದ್ಯಾರ್ಥಿಗಳ ಅರ್ಹತೆ ಹೆಚ್ಚಿರುತ್ತದೆ. ಹಾಗೆಯೇ ಎಂ.ಬಿ.ಬಿ.ಎಸ್. ವೈದ್ಯರ ಜವಾಬ್ದಾರಿ, ಭಾರತೀಯ ವೈದ್ಯ ಪದ್ಧತಿಗಳ ವೈದ್ಯರಿಗಿಂತ ಹೆಚ್ಚಾಗಿರುತ್ತದೆ. ಅಲ್ಲದೆ ಒಂದೆ ೧೯೭೭ರಲ್ಲಿ ಇದ್ದ ಭಾರತೀಯ ವೈದ್ಯಪದ್ಧತಿ ವೈದ್ಯರ ವೇತನ ಶ್ರೇಣಿಯನ್ನು ೧೯೭೭ ಮತ್ತು ೧೯೮೨ರ ವೇತನ ಪರಿಷ್ಕರಣದಲ್ಲಿ ಸುಧಾರಿಸಲಾಗಿದೆ. ಮತ್ತು ಈ ವೇತನ ಶ್ರೇಣಿಯು ನೇಮಕಾತಿಗೆ ನಿಗದಿಗೊಳಿಸಿದ ವಿದ್ಯಾರ್ಹತೆ, ವೈದ್ಯರ ಕೆಲಸದ ಸ್ವರೂಪ, ಜವಾಬ್ದಾರಿ ಹಾಗೂ ಆ ಇಲಾಖೆಯಲ್ಲಿ ಇರುವ ವಿವಿಧ ಶ್ರೇಣಿಯ ಹುದ್ದೆಗಳು ಇವುಗಳಿಗೆ ಅನುಗುಣವಾಗಿದೆ.

ಇ) ಇದನ್ನು ವೇತನ ಆಯೋಗವು ಪರಿಶೀಲಿಸಬೇಕಾಗುತ್ತದೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳೂ ಇದರಲ್ಲಿ ಹೆಚ್ಚಿನ ತಾರತಮ್ಯ ತೋರಿಸಿದ್ದಾರೆಂದು ನನಗೆ ಅನಿಸುತ್ತದೆ. ಹೇಗೆಂದರೆ ಅಡ್ಮಿಷನ್ ಆಗಲು ಎಂ.ಬಿ.ಬಿ.ಎಸ್‌ಗೂ, ಪಿ.ಯು.ಸಿ. ಕ್ವಾಲಿಫಿಕೇಷನ್ ಇಟ್ಟಿದ್ದಾರೆ, ಬಿ.ಎ.ಎಂ.ಎಸ್‌ಗೂ ಕೂಡ ಪಿ.ಯು.ಸಿ. ಕ್ವಾಲಿಫಿಕೇಷನ್ ಇಟ್ಟಿದ್ದಾರೆ. ಇದು ರಿಕ್ಟಿ ವರ್ಕದ ಕೋರ್ಸ್. ಇದರಲ್ಲಿ ಹೌಸ್ ಸರ್ಜನ್‌ಗೆ ೬ ತಿಂಗಳು ಇಟ್ಟಿದ್ದಾರೆ. ಹೀಗಿರುವಾಗ ಇವರಿಗಿರುವ ವೇತನ ಶ್ರೇಣಿಯಲ್ಲಿ ಡಿಸ್‌ಪ್ಯಾಂಟಿ ಏನು ಇದೆ ಅದನ್ನು ಸರಿಪಡಿಸುವುದಕ್ಕೆ ಪ್ರಯತ್ನಪಡುತ್ತೀರಾ ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.— ಎಂ.ಬಿ.ಬಿ.ಎಸ್ ರವರಿಗೆ ಹೌಸ್ ಸರ್ಜನ್ ಒಂದು ವರ್ಷ ಇರುವುದು. ಮಾನ್ಯ ಸದಸ್ಯನೆಯವರ ಗಮನಕ್ಕೆ ತರಬೇಕಾದರೆ ಈ ಎಂ.ಬಿ.ಬಿ.ಎಸ್‌ಗೆ ಯಾರು ಅರ್ಜಿ ಹಾಕಿಕೊಂಡಿರುತ್ತಾರೋ ಅವರು ಪ್ರೈವೇಟ್ ಕಾಲೇಜಿಗೆ ಅರ್ಜಿ ಹಾಕಿಕೊಂಡಿರುತ್ತಾರೆ. ಆ ಪ್ರೈವೇಟ್ ಕಾಲೇಜಿನಲ್ಲಿ ಸೀಟುಸಿಗದೇ ಇರತಕ್ಕಂಥವರು ಯಾರು ಇದ್ದಾರೋ ಅವರು ಕೊನೆ ಕೊನೆಯಲ್ಲಿ ಈ ಬಿ. ಎ.ಎಂ.ಎಸ್‌ಗೆ ಅರ್ಜಿ ಹಾಕಿಕೊಳ್ಳುತ್ತಾರೆ. ಆದುದರಿಂದ ಎಂ.ಬಿ.ಬಿ.ಎಸ್ ಪಾಸು ಮಾಡಿಕೊಂಡಿರ

ಎಕ್ಕಂಥಾ ವೈದ್ಯರನ್ನು ಜವಾಬ್ದಾರಿ ಈ ಬಿ.ಎಂ.ಎಸ್. ನವರಿಗೆ ಅಷ್ಟು ಜವಾಬ್ದಾರಿ ಇಲ್ಲ ಇದನ್ನು ಪರಿಷ್ಕರಣೆ ಮಾಡಿ ಎಂ.ಬಿ.ಬಿ.ಎಸ್.ನವರಿಗೆ ಹೆಚ್ಚು ವೇತನ ಶ್ರೇಣಿ ಕೊಟ್ಟಿದ್ದಾರೆ. ಇವರದು ವೇತನ ಶ್ರೇಣಿಗಳನ್ನೂ ಕೂಡ ಸಮಾನಾಗಿ ಮಾಡಬೇಕೆನ್ನುವುದು ಸರ್ಕಾರದ ಮನಸ್ಸಿಗೆ ಸರಿಹೋಗುವುದಿಲ್ಲ. ಈ ಬಂದೂ ವಿಷಯ ಮುಂದಿನ ವೇತನ ಆಯೋಗದ ಮುಂದೆ ಬರುತ್ತದೆ. ಅವರು ಇವರದು ವೇತನ ಶ್ರೇಣಿ ಗಳು ಸಮವಾಗಿ ಇರಬೇಕೆಂದು ತೀರ್ಪು ಕೊಟ್ಟರೆ ಅದಕ್ಕೆ ನಮ್ಮ ಅಭ್ಯಂತರ ಇಲ್ಲ. ಆದುದರಿಂದ ಈಗ ಅದರ ಬಗ್ಗೆ ಪ್ರಶ್ನೆ ಎತ್ತುವ ಅವಶ್ಯಕತೆ ಇಲ್ಲ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್. — ಇದರಲ್ಲಿ ಹೆಚ್ಚು ಅಂಶಗಳನ್ನು ಪಡೆದು ಕೊಂಡಿದ್ದರೂ ಸಹ, ಅದಕ್ಕೆ ಸರಿಯಾಗಿ ಪರಿಗಣನೆಗೆ ತಾವು ತೆಗೆದುಕೊಳ್ಳುತ್ತಾ ಇಲ್ಲ ಎಂದೂ ನನ್ನ ಭಾವನೆ. ಇವರ ಬಗ್ಗೆ ಸರ್ಕಾರದವರು ವೇತನ ಆಯೋಗದ ಮುಂದೆ ಇವರಿಗೆ ಸರಿಯಾದ ವೇತನವನ್ನೂ ಕೊಡಬೇಕೆಂದು ಕೇಳಿಕೊಳ್ಳುತ್ತೀರಾ ?

ಶ್ರೀ ಹೆಚ್.ಎಲ್. ತಿಮ್ಮೇಗೌಡ — ನಾವು ಅವರನ್ನು ಬಲವಂತ ಮಾಡುವುದಿಲ್ಲ. ಆ ಆಯೋಗದವರು ಇವರ ಬಗ್ಗೆ ಏನು ತೀರ್ಮಾನ ಮಾಡುತ್ತಾರೆ ಅದನ್ನು ನಾವು ಒಪ್ಪಿಕೊಳ್ಳುತ್ತೇವೆ.

ಅಧ್ಯಕ್ಷರು ಪ್ರಶ್ನೆ ೧೬೪ (೯೦)ನ್ನು ಮುಂದಕ್ಕೆ ಹಾಕಲಾಗಿದೆ.

ಸರ್ಕಾರಿ ನೌಕರರ ವೇತನ ಪರಿಷ್ಕರಣದ ಬಗ್ಗೆ

೧೫೮. ಶ್ರೀ ಬಿ.ಆರ್. ನೀಲಕಂಠಪ್ಪ (ತರೀಕೆರೆ) ಮಾನ್ಯ ಮಂತ್ರಿ, ಮಂತ್ರಿಗಳೂ ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ? —

ಅ) ೧೯೮೫-೮೬ರಲ್ಲಿ ಸರ್ಕಾರೀ ನೌಕರರ ವೇತನ ಪರಿಷ್ಕರಣೆ ಆಗಿದೆಯೇ ?

ಆ) ಹಾಗಾದಲ್ಲಿ ಯಾವ ಯಾವ ಇಲಾಖೆಗಳು ಯಾವ ಯಾವ ಶ್ರೇಣಿಯಲ್ಲಿ ಹಾಗೂ ಈ ಸೌಲಭ್ಯ ಫೋಲೀಸ್ ಇಲಾಖೆಗೆ ಒಳಪಟ್ಟಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮಂತ್ರಿ, ಮಂತ್ರಿಯವರು). —

ಅ) ಲಗತ್ತಿಸಿದ ಪಟ್ಟಿಯಲ್ಲಿ ನಮೂದಿಸಿರುವಂತೆ ಕೆಲವು ವರ್ಗಗಳ ಹುದ್ದೆಗಳ ವೇತನ ಶ್ರೇಣಿಗಳನ್ನು ದಿನಾಂಕ ೧-೧-೮೨ ರಿಂದ ಆದೇಶ ಸಂಖ್ಯೆ ಎಫ್‌ಡಿ ೫೫ ಎಸ್‌ಆರ್‌ಪಿ ೮೫ ದಿನಾಂಕ ೨೦-೧೦-೧೯೮೫ರಲ್ಲಿರುವಂತೆ ಪರಿಷ್ಕರಿಸಲಾಗಿದೆ.

ಆ) ಫೋಲೀಸ್ ಇಲಾಖೆಯ ಫೋರೆನ್ಸಿಕ್ ಅ್ಯಾಬೋರೇಟರಿಗೆ ಸೇರಿದ ಸ್ಟೆಂಟಿಟರ್ ಅಸಿಸ್ಟೆಂಟ್ ಹುದ್ದೆಗಳೂ ಸಹ ಈ ಆದೇಶದಲ್ಲಿ ಸೇರಿರುತ್ತವೆ.